

Shiva Bhujanga Prayata Stotram

kṛpāsāgarāyāśukāvyapradāya
praṇamrākhilābhīṣṭasandāyakāya □
yatīndrairupāsyāñghripāthōruhāya
prabōdhapradātrē namaḥ śaṅkarāya □ 1□

chidānandarūpāya chinmudrikōdya-
tkarāyēśaparyāyarūpāya tubhyam □
mudā gīyamānāya vēdōttamāṅgaiḥ
śrītānandadātrē namaḥ śaṅkarāya □ 2□

jaṭājūṭamadhyē purā yā surāṇām
dhunī sādya karmandirūpasya śambhōḥ
galē mallikāmālikāvyājatastē
vibhātīti manyē gurō kiṃ tathaiva □ 3□

nakhēnduprabhādhūtanamrālihārdā-
ndhakāravrajāyābjamandasmitāya □
mahāmōhapāthōnidhērbāḍabāya
praśāntāya kurmō namaḥ śaṅkarāya □ 4□

praṇamrāntaraṅgābjabōdhapradātrē
divārātramavyāhatōsrāya kāmam □
kṣapēśāya chitrāya lakṣma kṣayābhyām
vihīnāya kurmō namaḥ śaṅkarāya □ 5□

praṇamrāsyapāthōjamōdapradātrē
sadāntastamastōmasaṃhāraḥ kartrē □
rajanyā mapīddhaprakāśāya kurmō
hyapūrvāya pūṣṇē namaḥ śaṅkarāya □ 6□

natānām hṛdabjāni phullāni śīghraṃ
karōmyāśu yōgapradānēna nūnam □
prabōdhāya chēttam sarōjāni dhatsē
praphullāni kiṃ bhō gurō brūhi mahyam □ 7□

prabhādhūtachandrāyutāyākhilēṣṭa-
pradāyānatānām samūhāya śīghram□

pratīpāya namraughaduḥkhāghapaṅktē-
rmudā sarvadā syānnamaḥ śaṅkarāya ॥ 8॥

vinīṣkāsitānīśa tattvāvabōdhā -
nnatānāṃ manōbhyō hyananyāśrayāṇi ॥
rajāṃsi prapannāni pādāmbujātaṃ
gurō raktavastrāpadēśādbibharṣi ॥ 9॥

matērvēdaśīrṣādhvasamprāpakāyā-
natānāṃ janānāṃ kṛpārdraiḥ kaṭākṣaiḥ ॥
tatēḥ pāpabṛndasya śīghraṃ nihantrē
smitāsyāya kurmō namaḥ śaṅkarāya ॥ 10॥

suparvōktigandhēna hīnāya tūrṇaṃ
purā tōṭakāyākhilajñānadātrē ॥
pravālīyagarvāpahārasya kartrē
padābjamradimnā namaḥ śaṅkarāya ॥ 11॥

bhavāmbhōdhimagnānjanānduḥkhayuktān
javāduddidhīrṣurbhavānityahō’ham ॥
viditvā hi tē kīrtimanyādṛśāmbhō
sukhaṃ nirviśaṅkaḥ svapimyastayatnaḥ ॥ 12॥

॥ iti śrīśaṅkarāchārya bhujāṅgaprayātaṣṭōtram॥